

AZƏRBAYCAN RESPUBLİKASI

BAKİ ŞƏHƏRİ BİNƏQƏDİ RAYON İCRA HAKİMİYYƏTİ BAŞÇISININ

SƏRƏNCAMI

Nº 150

“02” 05 2018-ci il

Binəqədi rayonunda Azərbaycan xalqının ümummilli lideri Heydər Əliyevin anadan olmasının 95 illiyinin qeyd edilməsi haqqında

Müstəqil Azərbaycan dövlətinin qurucusu Heydər Əliyev Azərbaycan tarixinin yetirdiyi ən böyük şəxsiyyətlərdən biridir. Azərbaycan tarixinin taleyüklü hadisələrlə dolu otuz ildən artıq mühüm tarixi bir dövrü məhz Azərbaycan xalqının ümumilli lideri, Ulu öndər Heydər Əliyevin adı ilə bağlıdır. Bu dövr ərzində Heydər Əliyev öz məqsədyönlü fəaliyyəti ilə Azərbaycan dövlətini zamanın ən çətin sınaqlarından çıxararaq ölkənin ictimai-siyasi, iqtisadi və mədəni-mənəvi tərəqqisinə nail olmuşdur. Ölkəmizin müstəqilliyinin və dünya iqtisadiyyatına dərin integrasiyası proseslərinin hazırlı möhkəm təməli Heydər Əliyev tərəfindən qoyulmuşdur. Ümumilli lider Heydər Əliyevin müəyyən etdiyi iqtisadi siyaset strategiyasının başlıca istiqamətlərini sabitləşdirmə, islahatlaşdırma, dünya iqtisadi integrasiyasına qoşulma, sosial-iqtisadi inkişaf və xalqın rifahının yüksəldilməsi təşkil edirdi. 2003-cü ildən başlayaraq Heydər Əliyev strategiyası yeni keyfiyyətdə və yeni məzmunda uğurla davam etdirilərək hazırda tamamilə yeni bir inkişaf dövrünə qədəm qoymuşdur.

Bu gün ölkəmiz Heydər Əliyev siyasetinin uğurlarını hiss edir, onunla yaşayır və faydalananır, onun siyasi kursu dövlət müstəqilliyimizin qorunub saxlanılması və möhkəmləndirilməsi, Azərbaycanın beynəlxalq imicinin yüksəldilməsi, sosial-iqtisadi tərəqqiyə nail olması kimi ağır və taleyüklü məsələlərdə sınaqdan çıxmışdır.

Müstəqil Azərbaycan dövlətinin hərtərəfli inkişafı yolunda əvəzsiz xidmətləri olan milli dövlətçilik ideyasının bərqərar olması və ölkəmizin beynəlxalq aləmdə nüfuzunun artması naminə misilsiz töhfələr vermiş Azərbaycan xalqının ümummilli lideri Heydər Əliyevin 95 illik yubileyinin layiqincə keçirilməsini təmin etmək məqsədilə “Yerli İcra Hakimiyyətləri haqqında” Əsasnamənin 4.1.22-ci və 6.8-ci bəndlərini rəhbər tutaraq

Qərara alıram:

1. Binəqədi rayonunda Ümummilli lider Heydər Əliyevin anadan olmasının 95 illik yubileyinin qeyd edilməsi ilə bağlı Tədbirlər Planı təsdiq edilsin (əlavə olunur).
2. Rayon İcra Hakimiyyətinin məsul işçiləri və müvafiq qurumların rəhbərləri Tədbirlər Planında nəzərdə tutulmuş məsələlərin icrası üçün təşkilati hazırlıq işlərini həyata keçirsinlər və icrasını təmin etsinlər.
3. Sərəncamın icrasına nəzarəti öz üzərimdə saxlayıram.

Xaləddin İsgəndərov

ƏSLİ İLƏ DÜZDÜR:
Sənədlərlə və vətəndaşların müraciətləri ilə
iş şöbəsinin müdürü



Elnur İmanov